

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrīvātsyavaradagururbhīranugrhitam
॥ *śrī paratvādīpañcakam* ॥

This document* has been prepared by

Sunder Kidāmbi

with the blessings of

śrī raṅgarāmaṇuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrī paratvādipañcakam ॥

vande'haṃ varadāryaṃ taṃ vatsābhijanabhūṣaṇam |
bhāṣyāmṛtapradānādyah sañjīvayati māmapi ॥

paravāsudevastutiḥ

udyad bhānusahasra bhāsvara paravyomāspadaṃ nirmala
jñānānanda ghana svarūpamamala jñānādibhiṣṣaḍguṇaiḥ |
juṣṭaṃ sūrijanādhipaṃ dhṛtarathāṅgābjaṃ subhūṣojjvalaṃ
śrībhūsevyamanantabhoginilayaṃ śrīvāsudevaṃ bhaje ॥ 1 ॥

vyūhavāsudevastutiḥ

āmode bhuvane pramoda uta saṃmode ca saṅkarṣaṇaṃ
pradyumnaṃ ca tathāniruddhamapi tān sṛṣṭi sthiti cāpyayam |
kurvāṇān matimukhya ṣaḍguṇavaraiḥ yuktāṃstriyugmātmakaiḥ
vyūhādhiṣṭhitavāsudevamapi taṃ kṣīrābdhināthaṃ bhaje ॥ 2 ॥

vibhavastutiḥ

vedānveṣaṇa mandarādribharaṇa kṣmoddhāraṇa svāśrita
prahlādāvana bhūmibhikṣaṇa jagadvikrāntayo yatkriyāḥ |
duṣṭakṣatranibarhaṇaṃ daśamukhādyunmūlanaṃ karṣaṇaṃ
kāḷindyā atipāpa kaṃsanidhanaṃ yatkrīḍitaṃ tannumaḥ ॥ 3 ॥

antaryāmi stutiḥ

yo devādicaturvidheṣṭa janiṣu brahmāṅdakośāntare
saṃbhakteṣu carācareṣu nivasannāste sadāntarbahih |
viṣṇuṃ taṃ nikhileṣvanuṣvanutaraṃ bhūyassu bhūyastaraṃ
svāṅguṣṭhapramitaṃ ca yogihṛdayeṣvāsīnamīśaṃ bhaje ॥ 4 ॥

arcā stutiḥ

śrīraṅgasthala veṅkaṭādri karigiryādau śate'ṣṭottare
sthāne grāmaniketaneṣu ca sadā sānnidhyamāseduṣe |
arcārūpiṇamarcakābhimatitaḥ svīkurvate vighrahaṃ
pūjāṃ cākhilavāñchitān vitarate śrīśāya tasmai namaḥ || 5 ||

phalaśrutiḥ

prātarviṣṇoḥ paratvādipañcakastutimuttamām |
paṭhan prāpnoti bhagavadbhaktiṃ varada nirmitām || 6 ||

|| iti śrī paratvādipañcakam saṃpūrṇam ||